


ನೀಡ ಪೆದ
ದಾಖಲೆ
ಆಯಿತ್ತುಂಡಾ?



ನೀಡ ಪೆದ ದಾಖಲೆ ಆಯಿತ್ತುಂಡಾ?

ನೀನ್ ಈ ಲೋಕತ್ಲ್ ಪುಟ್ಟವಕ, ನೀಡ ಅಪ್ಪವ್ವ ನೀನ್ ಪುಟ್ಟನ ನಾಳನ, ಪುಟ್ಟುವ ಪಿಂಞ ಚಾವನ ದಾಖಲೆ ಮಾಡುವ ರೆಜಿಸ್ಟ್ರಾರ್ ಪಕ್ಕ ಪೋಯಿತ್ ದಾಖಲೆ ಮಾಡಿತಿಪ್ಪ.

ಇಂಞ ನೀಡ ಪೆದ ಈ ಲೋಕತ್ಲ್ ದುಂಬ ಜಾಗತ್ಲ್ ದಾಖಲೆ ಮಾಡಿತಿಪ್ಪ. ಉದಾ:

ನಿನ್ನ ಶಾಲೆಕ್ ಕೂಟವಕ

ನೀನ್ ಒರ್ ಕೆಲಸಕ್ ಕೂಡುವಕ

ನೀನ್ ಒರ್ ಜಾಗ ಪಿಂಞ ಮನೆ ಎಡ್ಪಕ

ನೀಡ ಗಾಡೆಕ್ ಇನ್‌ಷೂರನ್ಸ್ ಮಾಡುವಕ

ನೀನ್ ಬ್ಯಾಂಕ್‌ಲ್ ಒರ್ ಲೆಕ್ಕ ಸುರು ಮಾಡುವಕ

ನೀಕ್ ರೇಶನ್ ಕಾರ್ಡ್ ಕಟ್ಟುವಕ

ನೀಕ್ ಒರ್ ವೋಟರ್ ಐ.ಡಿ. ಕಟ್ಟುವಕ

ನೀಡ ಮನೆಕ್ ವಿದ್ಯುತ್ ಬಪ್ಪಕ

ಈ ಪಾಳಾಪ ಲೋಕತ್ಲ್ ಬಾಳುವಕಾಯಿತ್ ನೀಡ ಪೆದತ್‌ನ ಇಚ್ಚಕ್ ಜಾಗತ್ಲ್ ದಾಖಲೆ ಮಾಡಂಡೂಂದ್ ಇಂಜತೇಂಗಿ, ಪರಲೋಕತ್ಲ್ ಬಾಳುವಕಾಯಿತ್ ಮಾಡತೆ



ಇಪ್ಪಕ್ ಕೈಯುವ? ಇಕ್ಕಲೇ ನೀಡ ಪೆದತನ ಪರಲೋಕತ್ಲ್ ದಾಖಲೆ ಮಾಡುವದ್ ಎಚ್ಚಕ್ ಬೋಂಡಿಯಾನದ್. ನೀನ್ ಚತ್ತ ಪಿಂಞ ಸಂತೋಷವಾಯಿತ್ ಸಮಾದಾನವಾಯಿತ್ ಏದ್ ಪಾಪವು ಇಲ್ಲತೆ ನಿತ್ಯ ರಾಜ್ಯತ್ಲ್ ಎಕ್ಕಾಲು ಇಪ್ಪಕಾಯಿತ್ ನೀಡ ಪೆದತನ ಪರಲೋಕತ್ಲ್ ದಾಖಲೆ ಮಾಡಂಡು. ಅಕ್ಕು ನೀಡ ಪೆದತನ ಕಂಡಿತವಾಯಿತ್ ಇಕ್ಕಲೆ ದಾಖಲೆ ಮಾಡಂಡು. ನೀಡ ಪೆದತನ ಪರಲೋಕತ್ಲ್ ದಾಖಲೆ ಮಾಡುವಕ್ ನೀನ್ ಎಂತ ಮಾಡಂಡು? ನೀಡ ಪೆದ ಅಲ್ಲಿ ದಾಖಲೆ ಆಪಕ್, ನೀನ್




ದೇವಡ ಪರಲೋಕತ್ರ್ ಮನೆಲ್ ಒರ್ ಕುಂಞಾಯಿತ್ ಪುಟ್ಟಂಡು. ಅದಂಡ ವಿಷಯತ್ ದೇವಡ ಪುಸ್ತಕ ಇನ್ನನೆ ಎಣ್ಣಿತ್ತುಂಡ್: "ದಾರೆಲ್ಲಾ ಅಂವೊಂಡ ಮೇಲೆ ನಂಬಿಕೆ ಬೆಚ್ಚಿತ್ ಅಂವೊನ ತಕ್ಕಾರ ಮಾಡ್ಚೋ ಅಯಿಂಗಕೆಲ್ಲಾ ದೇವಡ ಮಕ್ಕ ಆಪಕುಳ್ಳ ಹಕ್ಕನ ಅಂವೊ ಕೊಡ್ತತ್" (ಯೋಹಾನ 1:12).

ಒಡೆಯನಾನ ಯೇಸುನ ನೀನ್ ನೀಡ ಪೂರ್ತಿ ಹೃದಯತ್ಲ್ ನಂಬಿತ್, ಅಂವೊನ ನೀಡ ಸ್ವಂತ ರಕ್ಷಕನಾಯಿತು, ಒಡೆಯನಾಯಿತು



ಸ್ವೀಕಾರ ಮಾಡ್ಚೇಂಗಿ, ನೀನ್ ಅಂವೊಂಡ ಕುಂಞಿ ಆಪಿಯ. ಅಂವೊನೇ, ನೀಡ ಪಾಪಕ್ ಕಟ್ವವಕಿಂಜ ಶಿಕ್ಷೇನ ಅಂವೊಂಡ ಮೇಲೆ ಎಡ್ತಿತ್, ಕಲ್ವಾರಿ ಶಿಲುಬೇಲ್ ನೀಕಾಯಿತ್ ತಾಂಡ ಜೀವತ್ನ್ ಬುಟ್ಟತ್. ಅಂವೊ ಚತ್ತದ್ ಮಾತ್ರ ಅಲ್ಲತೆ, ಮೂಂದನೆ ದಿವಸತ್ಲ್ ಚಾವಾಯಿಂಜ ಜೀವವಾಯಿತ್ ಎದ್ತಿತ್, ಕಾಲಕಾಲಕೂ ಬದ್ಕಿಯಂಡುಂಡ್. ನೀನ್ ಚೆರಿಯ ಪ್ರಾಯತಿಂಜ ಮಾಡ್ನ ಎಲ್ಲಾ ಪಾಪತ್ನ್ ಒಂದೊಂದಾಯಿತ್ ಅರಿಕೆ ಮಾಡ್ಚೇಂಗಿ, ದೇವ ನೀಡ



ಪಾಪತ್ನ್ ಮನ್ನಿಚಿಟ್ಟಿತ್, ನಿನ್ನ ಅಂವೊಂಡ ಕುಂಞಿಯಾಯಿತ್ ಸ್ವೀಕಾರ ಮಾಡುವ. ನೀಡ ಹೃದಯತ್ನ್ ಅಂವೊಂಡ ಸಂತೋಷ ಸಮಾದಾನತಿಂಜ ದುಂಬ್ಚಿಡುವ. ಇನ್ನನೆ ಅಂವೊಂಡ ಕುಂಞಿಯಾಯಿತ್ ಆನಯಿಂಗಳ ನೋಟಿತ್, ಅಂವೊ ಈ ಲೋಕತ್ಲ್ ಇಪ್ಪಕ ಇನ್ನನೆ ಎಣ್ಣಚಿ: "ನಿಂಗಡ ಪೆದ ಸ್ವರ್ಗಲೋಕತ್ಲ್ ಎಳ್‌ದಿತ್ತುಳ್ಳಗುಂಡ್ ಸಂತೋಷ ಪಡಿರಿ (ಲೂಕ 10:20)

ಒಡೆಯನಾನ ಯೇಸುನ ನಂಬಿತ್, ಅಂವೊಂಡ ಮನ್ನಿಪ್ಪನ ಪಡ್‌ದಯಿಂಗಡ ಪೆದತ್ನ್ ಪರಲೋಕತ್ಲ್ ದಾಖಲೆ ಮಾಡಿತ್ತಿಪ್ಪ. ಇಂಞು ದೇವಡ ಪುಸ್ತಕ ಎಣ್ಣುವನೆಕೆ, "ದೇವಡ ಮಕ್ಕಳಾಯಿತ್ ಆನಯಿಂಗ ಪಾಪ ಮಾಡಿಯಂಡೇ ಇಪ್ಪುಲೆ. (1 ಯೋಹಾನ್ 3:9), ಈ ಪಾಪ ದುಂಬ್‌ನ ಲೋಕತ್ಲ್

ನಂಗ ಪಾಪ ಮಾಡತೆ ಒರ್ ಪವಿತ್ರವಾನ ಬದ್‌ಕ್ ಬಾಳುವಕ್, ಒಡೆಯನಾನ ಯೇಸು ನಂಗಕ್ ಅಚ್ಚಕ್ ಬಲ್ಯ ಕೃಪೆನ ತಪ್ಪ. ಇಂಚು, ಯೇಸು ಕಷ್ಟಪಟ್ಟಿತ್ ಶಿಲುಬೆಲ್ ಚಾವಕ್, ಅಂವೊ ನೀಡ ಪಾಪತನ ಮಾತ್ರ ಅಲ್ಲತೆ ನೀಡ ಕಾಯಿಲೆನ ಸಹ ಅಂವೊಂಡ ಮೇಲೆ ಎಡ್‌ತಂಡತ್. ಆನಗುಂಡ್, ಅಂವೊನ ನಂಬುವಯಿಂಗ, ವಾಸಿ ಮಾಡುವಕ್ ಕೈಯ್ಯತ ರೋಗತಿಂಜ ಸಹ ಬುಡ್‌ಗಡೆ ಆಯಿತ್, ತಡಿಲ್ ಒರ್ ಕಾಯ್ಲೆಯು ಇಲ್ಲತ ಬದ್‌ಕ್‌ನ ಬಾಳುವಕ್ ಕೈಯು.

ಇನ್ನನೆ ಇಪ್ಪಕ್, ಪರಲೋಕತ್‌ಲ್ ಪೆದ ದಾಖಲೆ ಆಕತಯಿಂಗಡ ಅಂತ್ಯ ಎಂತಾಪ? ಅನ್ನನೆ ಉಳ್ಳಯಿಂಗಕ್, ಚತ್ತ ಪಿಂಚ ನ್ಯಾಯತೀರ್ಪ್ ದಿವಸತ್‌ಲ್ ಎಂತಾಪಾಂದ್, ಇನ್ನನೆ ಎಳೆದಿತ್ತುಂಡ್, "ದಾಡ ಪೆದ ಜೀವ ಪುಸ್ತಕತ್‌ಲ್ ಒಳೆದಿತ್ತಿಲ್ಲೆಯೋ, ಅಯಿಂಗಳೆಲ್ಲಾ ತಿತ್‌ತರ ಕಡಲ್‌ಲ್ ಚಾಡಿರವ. (ಪ್ರಕಟನೆ 20:15)

ಯೇಸುರ ಚೋರೆ ನೀಡ ಪಾಪತನ ಕಳೆಂದಿತ್ ನೀಕ್ ಮನ್ನಿಪ್ಪ ತಪ್ಪ. ಅಂವೊಂಡ ಶಿಲುಬೆ ನೀಡ ಶಾಪತನ್ ಕಳೆಂದಿತ್ ನೀಕ್ ಆಶೀರ್ವಾದ ತಪ್ಪ. ಅಂವೊಂಡ ಗಾಯ ನೀಕ್ ಕಾಯಿಲೆಯಿಂಜ ಸೌಖ್ಯತನ ತಪ್ಪ. ಅಂವೊಂಡ ಚಾವ್ ನೀಡ ಚಾವ್‌ರ ಪೋಡಿನ ಕಳೆಂದಿತ್ ನೀಕ್ ದೈರ್ಯತನ ತಪ್ಪ. ಒಡೆಯನಾನ ಯೇಸುರ ಜೀವತ್‌ರ ಮೂಲಕ ನೀಕ್ ನಿತ್ಯ ಜೀವ ಸಹ ಕಟ್ಟುವ. ನೀಡ ಪೆದ ಈ ಲೋಕತ್‌ಲ್ ಅಲ್ಲ, ಆಚೆಂಗಿ ಪರಲೋಕತ್‌ಲ್ ಉಳ್ಳ

ಜೀವತರ ಪುಸ್ತಕತ್ಲ ದಾಖಲೆ ಆಯಿತ್ತಿಪ್ಪ. ಇಂದೆ ಒಡೆಯನಾನ ಯೇಸು ಕ್ರಿಸ್ತಂಡ ಪಕ್ಕ ಬಾ. ಅನ್ನನೆ ಬಾತೇಂಗಿ, ಈ ಲೋಕ ತಪ್ಪಕೈಯ್ಯತ ನೇರಾನ ಸಮಾದಾನ ಪಿಂಞ ಸಂತೋಷತನ ನೀನ್ ಪಡೆಯುವಕೈಯ್ಯು. ಅದ್ ಮಾತ್ರ ಅಲ್ಲತೆ ನೀನ್ ಚತ್ತ ಪಿಂಞ ಪರಲೋತ್ಲ ಪ್ರವೇಶ ಮಾಡುವ ಯೋಗ್ಯತೆ ನೀಕ್ ಕಟ್ಟುವ. ಒಡೆಯನಾನ ಯೇಸುನ ನಂಬಿತ್ ಮಿಂಞಕ್ಕುಳ್ಳ ಪ್ರಾರ್ಥನೆನ ಮಾಡ್:

ಒಡೆಯನಾನ ಯೇಸುವೇ, ನಾನ್ ನಿನ್ನ ನಂಬುವಿ, ನಂಬಿತ್ ನಾಡ ಪೂರ್ತಿ ಬದ್ಕನ್ ನೀಡ ಪಕ್ಕ ಒಪ್ಪಚಿಡುವಿ. ನಾಡ ಎಲ್ಲಾ ಪಾಪತನ ನೀಡ ಪವಿತ್ರವಾನ ಚೋರೆಯಿಂಜ ಕತ್ತಿತ್ ನನ್ನ ಪವಿತ್ರವಾಯಿತ್ ಮಾಡ್. ನನ್ನ ನೀಡ



ಕುಂಞಿಯಾಯಿತ್ ಸ್ವೀಕಾರ ಮಾಡಿತ್, ನಾಡ ಪೆದತನ ಪರಲೋಕತ್ಲ ಇಕ್ಕಲೆ ದಾಖಲೆ ಮಾಡ್. ಇಂದೆಯಿಂಜ, ನಾನ್ ಜಾವಕತ್ತನೆ ನೀಡ ಕುಂಞಿಯಾಯಿತ್ ಬಾದ್ಕುವಿ. ಆಮೇನ್